

32006R1979

23.12.2006

IL-ĠURNAL UFFIĊJALI TA' L-UNJONI EWROPEA

L 368/91

REGOLAMENT TAL-KUMMISSJONI (KE) Nru 1979/2006

tat-22 ta' Diċembru 2006

li jiftaħ u jipprevedi l-amministrazzjoni ta' kwoti tariffarji għal faqqiegh ippreservat importat minn pajjiżi terzi

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat it-Trattat ta' Adeżjoni tal-Bulgarija u r-Rumanija, u b'mod partikolari l-Artikolu 4(5) tiegħu,

Wara li kkunsidrat l-Att tal-Adeżjoni tal-Bulgarija u r-Rumanija, u b'mod partikolari l-Artikolu 41 tiegħu,

Wara li kkunsidrat ir-Regolament tal-Kunsill Nru 2201/96 tat-28 ta' Ottubru 1996 dwar l-organizzazzjoni komuni tas-swieq fil-prodotti proċessati tal-frott u l-ħxejjex, u b'mod partikolari l-Artikolu 15(1) tiegħu (1),

Billi:

- (1) Wara l-Ftehim dwar l-Agricoltura (2) konkluz waqt ir-Rawnd tal-Urugwaj tan-negozjati kummmerċjali multilaterali, il-Komunità impenjat lilha nnifisha li tiftaħ mill-1 ta' Lulju 1995, taht ċerti kondizzjonijiet, il-kwoti tariffarji Komunitarji għal ċertu faqqiegh ippreservat tal-*genus Agaricus spp.*
- (2) Il-kondizzjonijiet għall-amministrazzjoni ta' dawk il-kwoti kienu stabbiliti bir-Regolament tal-Kummissjoni (KE) Nru 1864/2004 tas-26 ta' Ottubru 2004 li jiftaħ u jipprevedi l-amministrazzjoni ta' kwoti tariffarji għal faqqiegh ippreservat importat minn pajjiżi terzi (3). Minhabba ċ-ċarezza, dak ir-Regolament għandu jkun irrevokat u sostitwit minn regolament ġdid sa mill-1 ta' Jannar 2007.
- (3) Il-Ftehim fil-forma ta' Skambju ta' Ittri bejn il-Komunità Ewropea u r-Repubblika tal-Poplu taċ-Ċina skont l-Artikolu XXIV:6 u l-Artikolu XXVIII tal-Ftehim Ġenerali dwar it-Tariffi u l-Kummerċ (GATT) tal-1994, approvat bid-Deċiżjoni tal-Kunsill 2006/398/KE (4), jipprevedi għal zieda b'5 200 tunnellata tal-kwota tariffarja ta' faqqiegh ippreżervat tal-*genus Agaricus* li jaq' fil-kodiċi NM 0711 51 00, 2003 10 20 u 2003 10 30 li jorigina miċ-Ċina.

- (4) Ir-Regolament tal-Kummissjoni (KE) Nru 1301/2006 tal-31 ta' Awwissu 2003 li jstabbilixxi regoli komuni għall-amministrazzjoni ta' kwoti tariffarji ta' importazzjoni għal prodotti agrikoli mmexxjin minn sistemi ta' licenzji ta' importazzjoni (5) japplika għal licenzji ta' importazzjoni għal perjodi ta' kwota tariffarja ta' importazzjoni li jibdew mill-1 ta' Jannar 2007. Ir-Regolament (KE) Nru 1301/2006 jstabbilixxi b'mod partikolari dispożizzjonijiet dettaljati dwar applikazzjonijiet għal licenzji ta' importazzjoni, l-istatus tal-applikanti u l-ħruġ ta' licenzji. Dak ir-Regolament jillimita l-perjodu ta' validità ta' licenzji sa l-aħħar jum tal-perjodu ta' kwota tariffarja ta' importazzjoni. Id-dispożizzjonijiet tar-Regolament (KE) Nru 1301/2006 għandhom japplikaw għal licenzji ta' importazzjonijiet mahruġin skont dan ir-Regolament, mingħajr hsara għal kondizzjonijiet u derogi addizzjonali rigward l-applikanti stabbiliti f'dan ir-Regolament.

- (5) Għandhom ikunu stabbiliti arrangamenti dettaljati biex jiżguraw li l-kwantitajiet feċċess tal-kwoti tariffarji jkunu soġġetti għal dazju shih previst fit-Tariffa Doganali Komuni. Il-licenzji għandhom għalhekk jinħarġu fl-aħħar ta' perjodu li fih il-kwantitajiet huma kkontrollati u jsiru n-notifiki meħtieġa mill-Istati Membri. Dawn id-dispożizzjonijiet huma jew supplimentari għal jew jidderogaw mid-dispożizzjonijiet tar-Regolament tal-Kummissjoni (KE) Nru 1291/2000 tad-9 ta' Ġunju 2000 li jstabbilixxi regoli dettaljati għall-applikazzjoni tas-sistema ta' licenzji ta' importazzjoni u esportazzjoni u ċertifikati ta' stabbiliment minn qabel għal prodotti agrikoli (6).
- (6) Għandu jkompli jkun hemm forniment adegwat tal-prodotti kkonċernati fis-suq Komunitarju bi prezzijiet stabbli waqt li jkun evitat xkiel mhux meħtieġ tas-suq fil-forma ta' flutwazzjonijiet severi fil-prezz u effetti negattivi fuq il-produtturi Komunitarji. Għal dan il-ghan, il-kompetizzjoni fost l-importaturi għandha tkun mhegġa aktar u l-piżijiet amministrattivi fuq l-importaturi għandhom jitnaqqsu.
- (7) Fl-interess tal-importaturi eżistenti, li normalment jimportaw kwantitajiet sostanzjali tal-prodotti kkonċernati, u wkoll fl-interess ta' importaturi ġodda li jissieħbu fis-suq u li għandu jkollhom ukoll opportunità ġusta sabiex japplikaw għal licenzji għal kwantità ta' faqqiegh ippreżervat taht il-kwoti tariffarji, għandha ssir distinzjoni bejn importaturi tradizzjonali u importaturi ġodda. Għandha tingħata definizzjoni ċara ta' dawn iż-żewġ kategoriji ta' importaturi, u għandhom ikunu stabbiliti ċerti kriterji rigward l-istatus tal-applikanti u l-użu tal-licenzji allokat.

(1) ĠU L 297, 21.11.1996, p. 29. Ir-Regolament kif emendat l-aħħar bir-Regolament tal-Kummissjoni (KE) Nru 386/2004 (ĠU L 64, 2.3.2004, p. 25).

(2) ĠU L 336, 23.12.1994, p. 22.

(3) ĠU L 325, 28.10.2004, p. 30. Ir-Regolament kif emendat l-aħħar bir-Regolament (KE) Nru 1995/2005 (GU L 320, 8.12.2005, p. 34).

(4) ĠU L 154, 8.6.2006, p. 22.

(5) ĠU L 238, 1.9.2006, p. 13.

(6) ĠU L 152, 24.6.2000, p. 1. Ir-Regolament kif emendat l-aħħar bir-Regolament (KE) Nru 410/2006 (GU L 71, 10.3.2006, p. 7).

- (8) Huwa adatt li tkun stabbilita allokkazzjoni bejn iż-żewġ kategoriji ta' importaturi fuq il-bażi tal-kwantitajiet effettivament importati aktar milli fuq il-bażi tal-liċenzji maħruġa.
- (9) Fl-interess tal-importaturi eżistenti, dawk il-kwantitajiet ta' faqqiegh ippreżervat li jaqgħu fil-kwoti tariffarji ġestiti minn dan ir-Regolament u li ma jistgħux jiġu importati waqt perjodu ta' kwota tariffarja ta' importazzjoni minhabba *force majeure* għandhom ukoll ikunu kkunsidrati fil-kalkolu tal-kwantitajiet ta' referenza, sabiex ikun evitat it-tnaqqis sussegwenti tal-kwantità ta' referenza tagħhom.
- (10) L-applikazzjonijiet għal liċenzji għal faqqiegh ippreżervat importat minn pajjiżi terzi ppreżentati minn kull kategorija ta' importaturi għandhom ikunu soġġetti għal ċerti restrizzjonijiet. Dawn ir-restrizzjonijiet huma meħtieġa biex jiżguraw mhux biss li l-kompetizzjoni bejn l-importaturi tinżamm, iżda wkoll biex kull importatur b'attività kummerċjali ġenwina fis-suq tal-frott u l-ħxejjex jingħata l-opportunità li jiddefendi l-pożizzjonijiet kummerċjali legittimi tiegħu fir-rigward ta' importaturi oħra u li l-ebda importatur ma jkun jista' jikkontrolla s-suq wahdu.
- (11) Sabiex tittejjeb u tkun issemplifikata l-amministrazzjoni tal-kwoti tariffarji għal faqqiegh ippreżervat, għandhom isiru dispożizzjonijiet ċari rigward id-dati u l-proċeduri għat-tressiq ta' applikazzjonijiet għal liċenzja u l-ħruġ tal-liċenzji mill-awtoritajiet kompetenti tal-Istati Membri.
- (12) Huma meħtieġa wkoll miżuri biex jinżammu għal minimu applikazzjonijiet spekulattivi għal liċenzji li jstgħu jirriżultaw fi kwoti tariffarji li ma jkunux utilizzati għal kollox. Minhabba n-natura u l-valur tal-prodott ikkonċernat, għandha tkun stabbilita garanzija rigward kull tunnellata (piż nett innixxef) tal-prodott ikkonċernat li għalih issir applikazzjoni għal liċenzja għal importazzjoni. Il-garanzija għandha tkun flivell suffiċjentement għoli biex tiskoraġixxi applikazzjonijiet spekulattivi, iżda mhux għolja biżżejjed biex tiskoraġixxi lil dawk involuti f'attività kummerċjali ġenwina f'relazzjoni ma' prodotti ta' frott u ħxejjex ipproċessati. Il-kriterji oġġettivi l-aktar adatti biex ikun stabbilit il-livell ta' garanzija huwa limitu ta' 2 % tad-dazju addizzjonali medju applikabbli għal importazzjonijiet fil-Komunità ta' faqqiegh ippreżervat tal-ġenus *Agaricus spp.* li bħalissa jaqa' taħt fil-kodiċi NM 0711 51 00, 2003 10 20 u 2003 10 30.
- (13) Il-Bulgarija u r-Rumanija għandhom se jissieħbu fl-Unjoni Ewropea fl-1 ta' Jannar 2007. Konsegwentement, il-kwota tal-GATT allokata bħalissa għalihom għandha tkun allokata mill-ġdid lil fornituri oħrajn.
- (14) Għandhom ikunu stabbiliti miżuri tranżitorji sabiex jippermettu lill-importaturi mill-Bulgarija u mir-Rumanija sabiex jibbenefikaw minn dan ir-Regolament.

- (15) Għandhom jiġu stabbiliti arrangamenti għas-snin 2007 u 2008 biex jiżguraw li ssir distinzjoni bejn, min-naha wahda, importaturi tradizzjonali u importaturi godda fil-Komunità kif ikkostitwit fil-31 ta' Diċembru 2006 u, min-naha l-oħra, importaturi tradizzjonali u importaturi godda mill-Bulgarija u r-Rumanija.
- (16) Il-miżuri previsti f'dan ir-Regolament huma skont l-opinjoni tal-Kumitat ta' Ġestjoni għall-Prodotti Proċessati mill-Frott u l-ħxejjex.

ADOTTAT DAN IR-REGOLAMENT:

Artikolu 1

Ftuħ ta' kwoti tariffarji u dazji applikabbli

1. B'dan il-kwoti tariffarji qed jinfethu b'relazzjoni għal importazzjonijiet fil-Komunità ta' faqqiegh ippreżervat tal-ġenus *Agaricus* klassifikabbli fil-kodiċi NM 0711 51 00, 2003 10 20 u 2003 10 30 (minn hawn 'il quddiem imsemmi bhala "faqqiegh ippreżervat"), soġġett għall-kondizzjonijiet stabbiliti f'dan ir-Regolament. Il-volum ta' kull wahda mill-kwoti tariffarji, in-numru tal-ordni tagħhom u l-perjodu li japplikaw għalih, huma speċifikati fl-Anness I.

2. Ir-rata ta' dazju applikabbli għandha tkun ta' 12 % *ad valorem* fil-każ ta' prodotti li jaqgħu fil-kodiċi NM 0711 51 00 u 23 % fil-każ ta' prodotti li jaqgħu taħt il-kodiċi NM 2003 10 20 u 2003 10 30.

Artikolu 2

Applikazzjoni tar-Regolamenti (KE) Nru 1291/2000 u (KE) Nru 1301/2006

Ir-Regolamenti (KE) Nru 1291/2000 u (KE) Nru 1301/2006 għandhom japplikaw, hliet jekk previst mod ieħor f'dan ir-Regolament.

Artikolu 3

Definizzjonijiet

1. Għall-finijiet ta' dan ir-Regolament. "awtoritajiet kompetenti" għandha tfisser korp jew korpi mahtura mill-Istat Membru għall-implimentazzjoni ta' dan ir-Regolament.

2. Għall-finijiet ta' dan ir-Regolament, "kwantità ta' referenza" għandha tfisser il-kwantità massima (piż nett innixxef) ta' faqqiegh ippreżervat importat kull sena kalendarja minn importatur tradizzjonali waqt wahda mill-aħħar tliet snin kalendarji.

L-importazzjonijiet ta' faqqiegh ippreżervat li jorigina fl-Istati Membri tal-Komunità kif ikkostitwiti fil-31 ta' Diċembru 2006 jew fil-Bulgarija u r-Rumanija m'għandhomx ikunu kkunsidrati fil-kalkolu tal-kwantità ta' referenza.

Il-kwantitajiet ta' faqqiegħ ippreżervat li jaqgħu taht il-kwoti tariffarji msemmija fl-Artikolu 1(1) u li ma jistgħux jiġu importati waqt il-perjodu ta' kwota tariffarja ta' importazzjoni minhabba *force majeure* għandhom ikunu kkunsidrati fil-kalkolu tal-kwantità ta' referenza.

Artikolu 4

Kategoriji ta' importaturi

1. Bħala deroga mill-Artikolu 5 tar-Regolament (KE) Nru 1301/2006, "importaturi tradizzjonali" għandha tfisser importaturi li jistgħu jipprovaw li:

- (a) huma importaw fil-Komunità faqqiegħ ippreżervat f'tal-inqas tnejn mit-tliet snin kalendarji preċedenti;
- (b) huma importaw fil-Komunità minn tal-inqas 100 tunnellata ta' prodotti ta' frott u ħxejjex ipproċessati, kif imsemmi fl-Artikolu 1(2) tar-Regolament (KE) Nru 2201/96, waqt is-sena preċedenti għall-applikazzjoni tagħhom.

2. B'deroga mill-Artikolu 5 tar-Regolament (KE) Nru 1301/2006, "importaturi godda" għandha tfisser importaturi barra minn daww imsemmija fil-paragrafu 1 ta' dan l-Artikolu, li importaw fil-Komunità tal-inqas 50 tunnellata ta' prodotti ta' frott u ħxejjex ipproċessati, kif imsemmi fl-Artikolu 1(2) tar-Regolament Nru 2201/96, f'kull waħda mis-sentejn kalendarji preċedenti.

3. L-importaturi tradizzjonali u godda għandhom jippreżentaw il-prova li l-kriterji stabbiliti fil-paragrafi 1 jew 2 intlahqu, waqt l-ewwel applikazzjoni tagħhom għal perjodu ta' kwota tariffarja ta' importazzjoni partikolari lill-awtoritajiet kompetenti tal-Istat Membru li huma stabbiliti fih u li huma reġistrati fih għal finijiet tal-VAT.

Il-prova ta' kummerċ ma' pajjiżi terzi għandha tingħata esklussivament permezz ta' dokumenti doganali ta' rilaxx għal ċirkolazzjoni libera, approvati debitament mill-awtoritajiet doganali u li jinkludu referenza għall-applikant ikkonċernat bħala li huwa d-destinatarju.

Artikolu 5

Applikazzjonijiet għal liċenzja u liċenzji

1. Il-liċenzji ta' importazzjoni (minn hawn 'il quddiem "liċenzji") għandhom ikunu validi mid-data effettiva tal-ħruġ tagħhom fit-tifsira tal-Artikolu 2392) tar-Regolament (KE) Nru 1291/2000.

2. L-ammont tal-garanzija għandu jkun ta' EUR 40 kull tunnellata (piż nett imnixxef).

3. Il-pajjiż tal-orijini għandu jiddaħhal fil-kaxxa 8 tal-applikazzjoni ta' liċenzja u tal-liċenzja, u l-kelma "iva" għandha

tkun immarkata b'salib. Il-liċenzja għandha tkun valida biss għal importazzjonijiet li joriginaw fil-pajjiż indikat.

4. B'deroga mill-Artikolu 9(1) tar-Regolament (KE) Nru 1291/2000, id-drittijiet li joriginaw mil-liċenzji ta' importazzjoni m'għandhomx ikunu trasferibbli.

Artikolu 6

Allokazzjoni ta' kwantitajiet totali fost l-importaturi tradizzjonali u godda

1. Il-kwantità totali allokata liċ-Ċina u li pajjiżi terzi oħra, skont l-Anness I, għandha tinqasam kif ġej:

- (a) 95 % lill-importaturi tradizzjonali;
- (b) 5 % lill-importaturi godda.

2. Jekk il-kwantità allokata liċ-Ċina u lil pajjiżi terzi oħra mhi-jiex użata għal kolloxx minn kategorija waħda ta' importaturi, il-bqija għandha tkun allokata lill-kategorija l-oħra.

3. Il-kaxxa 20 tal-applikazzjonijiet għal liċenzja għandha tinkludi "importatur tradizzjonali" jew "importatur ġdid", kif jixraq.

Artikolu 7

Restrizzjonijiet applikabbli għall-applikazzjonijiet

1. L-ammont totali (piż nett imnixxef) tal-applikazzjonijiet għal liċenzja tal-importazzjoni fil-Komunità ta' faqqiegħ ippreżervat ippreżentat minn importatur tradizzjonali ma jistax ikun relatati ma' kwantità li taqbeż il-150 % tal-kwantità ta' referenza.

2. L-ammont totali (piż nett imnixxef) tal-applikazzjonijiet għal liċenzja għal importazzjoni fil-Komunità ta' faqqiegħ ippreżervat ippreżentat minn importatur ġdid għal ċerta orijini ma jistax jaqbeż il-1 % tal-kwantità totali msemmija fl-Anness I għal dik l-orijini.

Artikolu 8

Preżentazzjoni ta' applikazzjonijiet għal liċenzja minn importaturi

1. L-importaturi jistgħu jippreżentaw l-applikazzjonijiet tagħhom għal liċenzji waqt l-ewwel hamest ijiem ta' xogħol ta' Jannar.

2. Meta importaturi godda jkun akkwistaw liċenzji skont ir-Regolament (KE) Nru 1864/2004 jew dan ir-Regolament fis-sena kalendarja preċedenti, huma għandhom jipproduċu wkoll prova li tal-anqas 50 % tal-kwantità allokata lilhom fil-fatt kienet rilaxxata fiċ-ċirkolazzjoni libera fil-Komunità.

*Artikolu 9***Notifiki ta' applikazzjonijiet għal liċenzja**

L-Istati Membri għandhom jinnotifikaw lill-Kummissjoni, mhux aktar tard mill-ghaxar jum ta' xogħol ta' Jannar, bil-kwantitajiet f'kilogrammi li għalihom kienu pprezentati applikazzjonijiet għal liċenzja.

In-notifiki għandhom ikunu diviżi skont il-kodiċi NM u l-origini, u għandhom jingħataw ukoll cifri separati għall-kwantitajiet ta' kull prodott applikati minn importaturi tradizzjonali u godda, rispettivament.

*Artikolu 10***Hruġ ta' liċenzji**

Il-liċenzji għandhom jinħarġu mill-awtoritajiet kompetenti tal-Istat Membru fis-seba' jum ta' xogħol wara l-iskadenza għal notifika prevista mill-ewwel paragrafu tal-Artikolu 9.

*Artikolu 11***Impenji internazzjonali applikabbli għal importazzjonijiet miċ-Ċina**

1. Id-dhul fiċ-ċirkolazzjoni libera fil-Komunità ta' faqqiegh ippreżervat li joriġina miċ-Ċina għandu jkun soġġett għall-Artikoli 55 sa 65 tar-Regolament tal-Kummissjoni Nru 2454/93 ⁽¹⁾.

2. L-awtoritajiet kompetenti biex johorġu ċ-ċertifikat ta' origini għall-faqqiegh ippreżervat li joriġina miċ-Ċina huma elenkati fl-Anness II.

*Artikolu 12***Kooperazzjoni amministrattiva bejn l-Istati Membri**

L-Istati Membri għandhom jieħdu l-miżuri meħtieġa biex jiżguraw kooperazzjoni amministrattiva reċiproka bil-hsieb li jiżguraw li r-Regolament ikun adottat kif adatt.

*Artikolu 13***Miżuri tranżizzjonali għas-snin 2007 u 2008**

B'deroga mill-Artikolu 4(1) u (2), għas-snin 2007 u 2008, u biss fil-Bulgarija u r-Rumanija, għandhom japplikaw id-definizzjonijiet li ġejjin:

(1) "importaturi tradizzjonali" għandha tfisser importaturi li jistgħu jipprovaw li:

- (a) huma importaw faqqiegh ippreżervat f'tal-inqas tnejn mit-tliet snin kalendarji preċedenti;
- (b) huma importaw waqt is-sena kalendarji preċedenti tal-inqas 100 tunnellata ta' prodotti ta' frott u hxejjex ipproċessati, kif imsemmi fl-Artikolu 1(2) tar-Regolament (KE) Nru 2201/96;
- (c) l-importazzjonijiet imsemmija fil-punti (a) u (b) saru fil-Bulgarija jew fir-Rumanija, fejn l-importatur ikkonċernat għandu l-uffiċċju prinċipali tiegħu;

(2) "importaturi godda" għandha tfisser importaturi barra minn dawg imsemmija fil-punt 1, li importaw fil-Bulgarija jew fir-Rumanija tal-inqas 50 tunnellata ta' prodotti ta' frott jew hxejjex ipproċessati, kif imsemmi fl-Artikolu 1(2) tar-Regolament (KE) Nru 2201/96, f'kull waħda mis-sentejn kalendarji preċedenti.

*Artikolu 14***Revoka**

Ir-Regolamenti (KE) Nru 1864/2004 huwa revokat b'effett mill-1 ta' Jannar 2007.

*Artikolu 15***Dhul fis-seħh**

Dan ir-Regolament għandu jidhol fis-seħh fit-tielet jum tal-pubblikazzjoni tiegħu f'Il-Ġurnal Uffiċjali ta' l-Unjoni Ewropea.

Huwa għandu japplika mill-1 ta' Jannar 2007.

L-Artikolu 13 għandu japplika soġġett għal u mid-data tad-dhul fis-seħh tat-Trattat ta' Adeżjoni tal-Bulgarija u r-Rumanija.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 22 ta' Diċembru 2006

Għall-Kummissjoni
Mariann FISCHER BOEL
Membru tal-Kummissjoni

(¹) ĠU L 253, 11.10.1993, p. 1.

ANNEX I

Volum, numri tal-ordni u perjodu ta' applikazzjoni tal-kwoti tariffarji msemija fl-Artikolu 1(1) f'tunnellati (piż nett immixxef)

Pajjiż ta' oriġini	Numri ta' ordni	1 ta' Jannar sal-31 ta' Dicembru ta' kull sena
Ċina	Importaturi tradizzjonali: 09,41 57	28 950
	Importaturi ġodda: 09,4193	
Pajjiżi terzi oħra	Importaturi tradizzjonali: 09,4158	5 030
	Importaturi ġodda: 09,4194	

ANNEX II

Lista ta' awtoritajiet Ċiniżi kompetenti għall-hruġ taċ-ċertifikati ta' oriġini msemija fl-Artikolu 10(2):

- Amministrazzjoni Ġenerali tas-Supervizzjoni tal-Kwalità
- Spezzjoni għad-Dhul u l-Hruġ u l-Uffiċċju għall-Kwarantana tar-Repubblika tal-Poplu taċ-Ċina fi:

Bejging	Jiangxi	Shenzhen
Shanxi	Zhuhai	Ningxia
Mongolja ta' Ġewwa	Sichuan	Tianjin
Hebei	Chongqing	Shanghai
Liaoning	Yunnan	Ningbo
Jilin	Guizhou	Jiangsu
Shandong	Shaanxi	Guangxi
Zhejiang	Gansu	Heilongjiang
Anhui	Qinghai	Hainan
Hubei	Tibet	Henan
Guangdong	Fujian	Xinjiang
Xiamen		Hunan